

Durmuş toýuň

Category: Goşgular, Kitapcy

написано kitapcy | 22 январь, 2025

Durmuş toýuň Bu gün seniň durmuş toýyň

Rowan bolýaň durmuş ýola

Giň töre düşsin aýagyň

Bagtyňyz meňzesin güle.

Ýaryň gelýär eli gülli

Bolsun mydam şirin dilli

Baran öýüň agzalarna

Bolgun mydam güler ýüzli.

Öýe ätläp sag aýakdan

Ojagyňa bolgun söýe

Gaýynlarňa bolup höwür

Mähiriňi siňdir öýe.

Gaýyn enäň gaýyn ataň

Hyzmatynda durgun gaýym

Ysnyşykda ömür sürseň

Durmuş gowy bolar daýym.

Ýan ýoldaşyň göwnün alyp

Kyn gününde goltgy bergin

Agzybirje ömür sürüp

Ýagşylyga uýup ýörgin.

Ýetmezini ýetirjek bol

Yhlas bilen ýetişjek bol

Bu durmuşyň agyr ýükün

Iki bolup çekişjek bol.

Gurban Geldiýew.

30. 03. 2018 Goşgular